

# क्षमता 6 हजार, एडमिशन मात्र एक हजार

## ग्लोबल स्किल पार्क के संबंध में राज्य मंत्री टेटवाल ने दी जानकारी

प्रशासनिक संवाददाता  
भोपाल, 22 दिसंबर. राजधानी में बने संत रविदास ग्लोबल स्किल पार्क में एक साथ 6 हजार स्टूडेंट को एडमिशन दिया जा सकता है, लेकिन यहाँ महज अभी एक हजार स्टूडेंट का ही एडमिशन हुआ है और वे अध्ययनरत हैं.

यह जानकारी सोमवार को कौशल विकास एवं रोजगार राज्य मंत्री स्वतंत्र प्रभार गौतम टेटवाल ने पत्रकार वार्ता के दौरान एक सवाल के जवाब में दी. उन्होंने बताया कि एडमिशन लेने वालों में 3 सौ बालिकाएँ भी शामिल हैं. उनके मुताबिक यहाँ से अब तक 6 सौ बच्चों का प्लेसमेंट भी हुआ है, इनमें से 29 बच्चों को आधुनिकी में

काम करने का मौका मिलेगी. उन्होंने बताया कि ग्लोबल स्किल पार्क में जर्मन और जापानी भाषा की भी शिक्षा दी जा रही है, ये इसलिए कि इन देशों में भारत के स्किलड युवाओं की मांग है, विशेष रूप से ऑटोमोबाइल क्षेत्र में, इसलिए भाषा कोई बाधा नहीं बने, इसलिए ही डिमांड वाले देशों की भाषाएँ भी सिखाई जा रही है.

टेटवाल ने बताया कि प्रदेश के रोजगार कार्यालय अब फोल्ड में जा रहे हैं, वहाँ युवा संगम कार्यक्रम किया जा रहा है, जिसमें स्किलड युवा और नियोक्ता कंपनी के प्रतिनिधि मौजूद रहते हैं और वे अपनी जरूरत के हिसाब से युवाओं को रोजगार का मौका देते हैं, प्रदेश में ऐसे एक लाख 56 हजार युवाओं



को रोजगार से जोड़ा गया है. राज्य मंत्री स्वतंत्र प्रभार ने बताया कि प्रदेश में आईटीआई प्रवेश अभियान चलाया गया, जिसमें 49402 प्रवेश हुए जो कि 94.55 फीसदी है, जो कि अब तक सर्वाधिक है और पिछली बार से 8 फीसदी अधिक है. उन्होंने बताया कि इस वर्ष 490 दिव्यांग प्रशिक्षार्थियों और बाल देखरेख

टेटवाल ने बताया कि आईटीआई ग्रैंडिंग में प्रदेश की 47 शासकीय आईटीआई ने 10 में से 9 या उससे अधिक अंक प्राप्त किए और शासकीय संभागीय आईटीआई, उज्जैन ने नौ दशमलव तीन अंक के साथ प्रदेश में सर्वोच्च स्थान प्राप्त किया. आईआईटी दिल्ली के सहयोग से उज्जैन, भोपाल और जबलपुर में एआई, आईओटी, ब्लॉकचेन तथा एआर-वीआर पर आधारित सेंटर ऑफ एक्सप्लोरेशन स्थापित किए गए हैं तथा टेलीकॉम सेक्टर स्किल काउंसिल द्वारा फाइव-जी टेक्नोलॉजी में 400 अभ्यर्थियों को प्रशिक्षण दिया गया. इंडिया एआई मिशन के तहत नौ आईटीआई में एआई डेटा लैब स्थापित करने के अनुरोध सुनिश्चित किए गए हैं. राज्यमंत्री ने जानकारी दी कि आगामी तीन वर्षों की समग्र रूपरेखा में प्रदेश के आईटीआई विहीन 51 विकासखंडों में नये शासकीय आईटीआई की स्थापना की जाएगी, वहीं रिक्त पदों की पूर्ति की जाएगी.

संस्थाओं के 16 बच्चों ने आईटीआई में प्रवेश लिया. आठवीं कक्षा उत्तीर्ण विद्यार्थियों के लिए ट्रेडों की संख्या 5 से बढ़ाकर 10 की गई तथा इन ट्रेडों में 8,041 विद्यार्थियों ने प्रवेश लिया. प्रदेश के आईटीआई की गुणवत्ता और

आकर्षण का प्रमाण यह है कि इस वर्ष बिहार, छत्तीसगढ़, महाराष्ट्र, राजस्थान, उत्तरप्रदेश, हरियाणा, कर्नाटक और उत्तराखंड सहित आठ राज्यों के विद्यार्थियों ने मध्यप्रदेश के आईटीआई में प्रवेश लिया.

# बच्चे जल्दी सीखते हैं माता-पिता की भाषा

## दुबई से आई आशा चांद ने सिंधी भाषा को बढ़ावा देने दिए टिप्स

भोपाल, 22 दिसंबर. दुबई से पधारी आशा चांद ने संस्कार विद्यालय के शिक्षकों एवं बच्चों को सिंधी भाषा को बढ़ावा देने के लिए प्रेरित किया. उन्होंने कहा कि बच्चों को सिंधी सिखाने के लिए सबसे पहले उनके माता-पिता को उन बच्चों से सिंधी में बोलना चाहिए, क्योंकि माता-पिता ही बच्चों के शिक्षक होते हैं और उनके द्वारा बोली गई भाषा ही बच्चे जल्दी सीखते हैं.

आशा चांद द्वारा चलाई जा रही संस्था सिन्धी संगत द्वारा सिन्धी भाषा को प्रोत्साहित एवं संरक्षित करने के लिए अंतर्राष्ट्रीय कविता प्रतियोगिता का आयोजन किया जाता है, जिसमें अखिल रहे विद्यार्थियों को पुरस्कृत किया गया. जिसमें इस वर्ष 9वीं अंतर्राष्ट्रीय कविता प्रतियोगिता में संस्कार



विद्यालय के दो विद्यार्थी अखिल रहे, जिसमें राष्ट्रीय स्तर पर सीनियर ग्रुप में प्रियांशी वासवानी ने प्रथम स्थान एवं जूनियर ग्रुप में दीपांशी बालानी ने ग्यारहवां स्थान प्राप्त किया. इन दोनों विद्यार्थियों को समाज सेविका आशा चांद द्वारा टैबलेट एवं स्मार्ट वॉच देकर सम्मानित किया गया. इस अवसर पर संस्था के सचिव बसंत चेलानी

से कहा कि जो आशा चांद द्वारा सिन्धी भाषा को बढ़ाने के लिए शुरुआत की है, उसे हम आगे बढ़ाने में सहयोग प्रदान करेंगे. इस अवसर पर कोर्डिनेटर सीमा शर्मा, मोन्टेसरी इन्चार्ज प्रियांशी आडवानी, शिक्षिका चन्द्रकाता गेहानी, वीना कृपालानी, कविता तोलानी, रिया सम्भवानी उपस्थित थीं.



## लोधा-लोध समाज की हुई बैठक

भोपाल, 22 दिसंबर. मानस भवन में होने जा रहे रजत जयंती वर्ष लोधी लोधा लोध समाज के परिचय सम्मेलन की तैयारियों की जा रही है. सोमवार को इस संबंध में महत्वपूर्ण बैठक आयोजित की गई.

संगठन के सचिव डॉ. दिलीप सिंह राजपूत ने बताया कि बैठक में बड़ी संख्या में लोधी लोधा लोध

सामाजिक कल्याण संगठन भोपाल के सभी पदाधिकारी एवं सदस्य एवं वरिष्ठ सामाजिक लोग उपस्थित रहे. बैठक की अध्यक्षता समिति अध्यक्ष लोधी हनुकुम सिंह भदौरिया ने की एवं कार्यक्रम को सफल बनाने के लिए सभी टीमों का गठन किया गया. अभी तक 358 युवक युवतियों के रजिस्ट्रेशन हो चुके हैं.

## उज्जैन में भारतीय भाषा परिवार पर दो दिनी सेमिनार आज से

भोपाल, 22 दिसंबर. शिक्षा मंत्रालय भारत सरकार की भारतीय भाषा समिति द्वारा भारतीय भाषा परिवार पर केंद्रित दो दिवसीय राष्ट्रीय सेमिनार का आयोजन 23-24 दिसंबर को प्रधानमंत्री कॉलेज ऑफ़ एक्सप्लोरेशन शासकीय माधव महाविद्यालय, उज्जैन में किया जा रहा है. सेमिनार के शुभारंभ कार्यक्रम में बुक ट्रस्ट ऑफ इंडिया द्वारा प्रकाशित भारतीय भाषा परिवार संदर्भित दो पुस्तकों का लोकार्पण भी होगा. सेमिनार के शुभारंभ सत्र के मुख्य अतिथि राज्य निर्वाचन आयुक्त वरिष्ठ साहित्यकार और चिंतक मनोज श्रीवास्तव होंगे.



## वार्षिकोत्सव में नृत्य नाटिका की प्रस्तुति

भोपाल, 22 दिसंबर. सेंट जॉन्स हायर सेकेंडरी स्कूल में सोमवार को एनुअल फंक्शन (वार्षिकोत्सव) मनाया. इस अवसर पर विद्यार्थियों ने नृत्य नाटिका के द्वारा वर्तमान परिस्थितियों का प्रभाव किस प्रकार से सामाजिक परिवेश में व

पारिवारिक जीवन में विद्यार्थियों के ऊपर पड़ रहा है इसका मंचन किया. स्कूल की प्राचार्य डॉ. सुमन मार्टिन ने विद्यार्थियों को ईमानदारी के साथ अपने कार्यों को करने व अपने माता-पिता, शिक्षक अपने मार्गदर्शकों का आदर करने का संदेश दिया.

## मैनिट के कार्तिकेय मिश्र को युवा वैज्ञानिक सम्मान

भोपाल, 22 दिसंबर. मौलाना आजाद राष्ट्रीय प्रौद्योगिकी संस्थान (मैनिट) के शोधार्थी कार्तिकेय मिश्र को अंतरराष्ट्रीय विज्ञान समुदाय द्वारा आयोजित 13वीं अंतरराष्ट्रीय विज्ञान कांग्रेस (आईएसएस-2025) में 'इंटरनेशनल यंग साइंटिस्ट अवॉर्ड फॉर बेस्ट ओरल प्रेजेंटेशन' से सम्मानित किया गया.

यह सम्मान उन्हें उत्तर प्रदेश के अयोध्या स्थित डॉ. राममनोहर लोहिया अग्रह विद्यालय में आयोजित इस सम्मेलन में उनके उत्कृष्ट शोध कार्य के लिए प्रदान किया गया. इस सम्मेलन में कार्तिकेय मिश्र ने 'मशीन लर्निंग



तकनीकों के माध्यम से भूमि उपयोग एवं भूमि आवरण परिवर्तनों का विश्लेषण एवं पूर्वानुमान' विषय पर अपना शोध

## भोपाल चैंबर ऑफ कॉमर्स एंड इंडस्ट्रीज के चुनाव 1 फरवरी को

भोपाल. भोपाल चैंबर ऑफ कॉमर्स एंड इंडस्ट्रीज (बीसीसीआई) के चुनाव 1 फरवरी को होंगे. इस संबंध में सोमवार को अधिसूचना का प्रकाशन कर दिया गया. 2 फरवरी को मतगणना होगी. इसके बाद परिणाम घोषित किए जाएंगे. मतदान मानस भवन में होगा. जिसमें मतदाता अध्यक्ष, महासचिव-उपाध्यक्ष समेत अन्य पदाधिकारी चुनेंगे.

सोमवार को चुनाव अधिकारी प्रदीप कुमार तिवारी, पर्यवेक्षक डॉ. पीसी कोठारी और वैभव जैन ने अधिसूचना के साथ पूरा कार्यक्रम घोषित कर दिया.

## अयोध्या नगर में श्रीमद् भागवत कथा 25 से

भोपाल. अयोध्या नगर एम सेक्टर स्थित सरस्वती स्कूल के पीछे दुर्गा हनुमान मंदिर परिसर में 25 से 31 दिसंबर तक श्रीमद् भागवत महापुराण कथा का आयोजन किया जा रहा है. 25 दिसंबर को सुबह 11:30 बजे मंदिर प्रांगण से कलश यात्रा निकाली जाएगी. इसके साथ ही कथा का शुभारंभ होगा. कथा व्यास आचार्य दुर्गाप्रसाद श्रीमद् प्रतिदिन दोपहर 2 बजे से श्रद्धालुओं को श्रीमद् भागवत कथा का श्रवण कराएंगे. कथा का समापन 1 जनवरी को दोपहर एक बजे पूर्णाहुति से होगा. मुख्य अतिथि राज्यमंत्री कृष्णा गौर होंगी. उन्हें आयोजन समिति के सदस्यों ने आमंत्रण पत्र भेंट किया.



उनके द्वारा विकसित मशीन लर्निंग आधारित मॉडल भविष्य में होने वाले इन परिवर्तनों का पूर्वानुमान प्रदान करते हैं, जो पर्यावरण संरक्षण, शहरी नियोजन, जल संसाधन प्रबंधन और सतत विकास नीतियों के निर्माण में मददगार साबित हो सकते हैं. कार्तिकेय वर्तमान में मैनिट के सिविल इंजीनियरिंग विभाग में पीएचडी कर रहे हैं और उनके शोध का मार्गदर्शन प्रो. डॉ. एचएल तिवारी कर रहे हैं.



## प्रतिमा अनावरण एवं पुरस्कार समारोह

भोपाल. मां नर्मदा विचार कुंभ दिवतीय के अंतर्गत लौह पुरुष सरदार वल्लभ भाई पटेल प्रतिमा अनावरण एवं पुरस्कार समारोह का आयोजन किया गया. यहां नर्मदा विचार कुंभ के संयोजक सचिन दवे ने कार्यक्रम को संबोधित किया.

भोपाल. मां नर्मदा विचार कुंभ दिवतीय के अंतर्गत लौह पुरुष सरदार वल्लभ भाई पटेल प्रतिमा अनावरण एवं पुरस्कार समारोह का आयोजन किया गया. यहां नर्मदा विचार कुंभ के संयोजक सचिन दवे ने कार्यक्रम को संबोधित किया.

## टेनिस बॉल क्रिकेट टूर्नामेंट का शुभारंभ

बैरसिया, 22 दिसंबर. सोमवार को स्थानीय दशहरा मैदान में बैरसिया विधानसभा क्षेत्र प्रीमियर लीग टेनिस बॉल क्रिकेट टूर्नामेंट का शुभारंभ जनपद अध्यक्ष प्रतिनिधि एवं भाजपा जिला महामंत्री कुबेर सिंह गुर्जर, जिला भाजपा उपाध्यक्ष राजमल कुशवाहा और वरिष्ठ समाज सेवी दीपक दुबे द्वारा किया गया.

टूर्नामेंट के आयोजक युवा भाजपा नेता संजीव कुशवाहा ने बताया कि इस टेनिस बाल क्रिकेट टूर्नामेंट में बैरसिया विधानसभा क्षेत्र भर के गांव की टीमें भाग लेंगी. विजेता टीम को रोज पुरस्कार भी क्षेत्र के सहयोगी साथियों और जनप्रतिनिधियों द्वारा दिए जायेंगे.



टूर्नामेंट के पहले दिन चार अलग अलग गांव की टीमों ने रोचक मैच खेला. इस अवसर पर वरिष्ठ भाजपा नेता बालचंद्र कुशवाहा, जितेंद्र सिंह बघेल विधायक विष्णुखत्री के निज सचिव, नजीराबाद मंडल अध्यक्ष रामबाबू गुर्जर, पूर्व मंडल अध्यक्ष आशीष सडला, पूरण सिंह पटेल, रामबाबू मीणा, पार्श्व आकाश यादव, अमित साहू, जनपद रवींद्र दांगी, अमित सोनी, राधेश्याम शिल्पकार सहित बड़ी संख्या में युवा क्रिकेट प्रेमी मौजूद रहे.

## प्रदेश के बजट की तैयारी बजट संवाद कार्यक्रम में उप मुख्यमंत्री देवड़ा ने कहा

# रोलिंग बजट तैयार करने वाला मप्र देश का पहला राज्य बनेगा

प्रशासनिक संवाददाता  
भोपाल, 22 दिसंबर. उप मुख्यमंत्री जगदीश देवड़ा ने कहा है कि लोकतंत्र की मूल भावना को ध्यान में रखते हुए जनअपेक्षाओं के अनुरूप मध्यप्रदेश का बजट तैयार किया जाएगा. नवाचार के रूप में वर्ष 2026-27 के बजट अनुमानों के साथ वर्ष 2027-28 एवं वर्ष 2028-29 के सांकेतिक बजट अनुमान भी तैयार किए जा रहे हैं. इस प्रकार आगामी तीन वर्षों के लिए रोलिंग बजट तैयार करने की पहल करने में मध्यप्रदेश देश का पहला

राज्य बनेगा. उप मुख्यमंत्री देवड़ा ने सोमवार को बजट संवाद कार्यक्रम में यह जानकारी दी. वर्ष 2026-27 के बजट को अधिक लोक कल्याणकारी, व्यवहारिक और परिणामोन्मुख बनाने के उद्देश्य से प्रदेश सरकार द्वारा आयोजित बजट संवाद कार्यक्रम में अर्थशास्त्रियों, बजट विशेषज्ञों, प्रबुद्ध विचारकों एवं विभिन्न क्षेत्रों के विशारदों से संवाद किया. उन्होंने कहा कि प्रदेश का बजट केवल आंकड़ों का दस्तावेज न होकर आम जनता की आकांक्षाओं का प्रतिबिंब होना



चाहिए. सरकार का निरंतर प्रयास है कि बजट निर्माण की प्रक्रिया में जनभागीदारी को और अधिक विस्तार दिया जाए और प्राप्त सुझावों को नीति निर्धारण की प्रक्रिया में शामिल किया जाए.

बजट को अधिक प्रभावी बनाने के लिए आम जनता, विषय विशेषज्ञों और प्रबुद्ध वर्ग से ई-मेल, वेबसाइट, दूरभाष एवं अन्य साधनों के जरिए सुझाव आमंत्रित किए गए, जिनके माध्यम से लगभग 945 सुझाव प्राप्त हुए हैं. उप मुख्यमंत्री ने कहा कि प्रधानमंत्री नरेंद्र मोदी के विकसित भारत 2047 के संकल्प में प्रदेश का उल्लेखनीय योगदान सुनिश्चित करने हेतु पूंजीगत व्यय में निरंतर वृद्धि की जा रही है. उन्होंने बताया कि वर्ष 2025-26 में रुपये 82 हजार 513 करोड़ का पूंजीगत व्यय प्रावधान अब तक का सर्वाधिक है. उन्होंने आगामी लक्ष्यों की चर्चा करते हुए कहा कि वर्ष 2029 तक राज्य का सकल घरेलू उत्पाद रुपये 27.2 लाख करोड़ तथा वर्ष 2047 तक रुपये 250 लाख करोड़ से अधिक करने का लक्ष्य है.

देवड़ा ने बजट संवाद को स्वरूप देने का प्रयास किया जाता है, जिससे आम नागरिक भी बजट निर्माण प्रक्रिया को आसानी से समझ सकें.

## कार्यालय नगर पालिक निगम, भोपाल, जेन क्र. 05 यांत्रिक विभाग निविदा आमंत्रण घोषणा-पत्र

क्र.	ऑनलाइन निविदा क्र.	कार्य का नाम	अनुमानित राशि	धरोहर राशि	प्राप्त राशि	कार्य हेतु पेशाविरात	कार्य की अवधि
1.	2025_UAD_461100_2	Construction of C.C. Road work at Saidaiy School and Masjid Hussain Bakhsh in Ward No. 23 Zone No. 05	14,17,635/-	14,176/-	2000/-	MPUADD Roads and Bridges ISSR 2021	01 मही

निमंत्रण शर्तें:- 1. निविदा पत्र की निर्धारित राशि, धरोहर राशि एवं अन्य आवश्यक दस्तावेजों अतिरिक्त प्रस्तुत करने होंगे एवं समस्त विस्तृत जानकारी www.mptenders.gov.in पर देखी जा सकती है. 2. किसी भी निविदा को स्वीकार अथवा अस्वीकार करने का अधिकार विभाग के पास सुरक्षित होगा.

संस्कार जेन (सिविल) जेन क्र. 05 नगर निगम, भोपाल